

हादसा बांदकपुर में पीपल के पेड़ के नीचे बैठे थे जागेश्वर नाथ धाम के पुजारी गणेश पेड़ की सूखी डाल पुजारी पर गिरी, हालत गंभीर



नवभारत, दमोह 12 अगस्त। जिले के बांदकपुर झंडा बजार स्थित कई वर्षों पुराना पीपल वृक्ष की सूखी डाल गिर जाने से एक पुजारी गंभीर रूप से घायल हो गए, जिन्हें उपचार के लिए जिला अस्पताल में भर्ती किया गया। प्रास जानकारी के अनुसार श्री जागेश्वर नाथ धाम बांदकपुर मंदिर के पुजारी राजकुमार दुबे के छोटे भाई पुजारी गणेश उर्फ गुलू दुबे के

सिर पर सूखी डाल गिरने से बुरी तरह घायल हो गए। घटना की सूचना मिलते ही बांदकपुर के लोगों का हड़ताल लग गया, जिन्हें तत्काल उपचार के लिए जागरूक बांदकपुर निवासी प्रखर जैन द्वारा बिना देर किए जिला अस्पताल लेकर पहुंचे और उनका उपचार कराया।

इससे पूर्व दो लोगों की गई थी जान बता दें कि एक वर्ष पूर्व भी पेड़ की डाल गिरी थी, जिससे दो लोगों की जान गई थी, लेकिन प्रशासन इसके बाद भी नहीं जागा। बांदकपुर में ऐसे सूखे पेड़ लगे हुए हैं जो कभी भी गिर सकते हैं, लेकिन न ग्राम पंचायत बांदकपुर देखरेख करती है न ही प्रशासन इस ओर ध्यान देता है। अगर यही हाल रहे तो ऐसी घटनाएं होती रहेंगी और आम लोग दुर्घटना का शिकार होते रहेंगे।

इनका कहना है

यह विषय गंभीर है, मैं अभी तत्काल अधिकारियों को बोलता हूँ और जो सूखी डालें हैं, उन्हें छटवाता हूँ।



सुधीर कुमार कोचर,
कलेक्टर, दमोह
100-150 सौ वर्ष पुराना यह वृक्ष है, जिसकी कुछ शाखाएं सूख जाने से खतरा बना हुआ है। मेरे ही सामने पुजारी पीपल के वृक्ष के नीचे खड़े थे। अचानक पेड़ की डाल गिरने से पुजारी बुरी तरह घायल हो गए। उन्हें तत्काल अस्पताल भिजवाया। मेरा पंचायत और मंदिर ट्रस्ट से आग्रह है कि तत्काल सूखे वृक्ष और सूखी शाखाओं को छटवाएं।



राजकुमार दुबे,
स्थानीय व्यापारी, बांदकपुर
मेरे ही सामने पीपल वृक्ष की डाल मंदिर पुजारी के ऊपर गिरी, जिससे वे बुरी तरह घायल हो गए।



मुन्नालाल पटेल,
दुकान संचालक

बिलानी से खजरी रोड का होगा निर्माण : पटेल

पथरिया में विभिन्न कार्यों के लिए 8 करोड़ 24 लाख से अधिक राशि स्वीकृत



नवभारत, दमोह 12 अगस्त। पशुपालन व डेयरी विभाग के राज्यमंत्री स्वतंत्र प्रभार लखन पटेल ने बताया दमोह जिले की पथरिया विधानसभा क्षेत्र के विभिन्न कार्यों के लिए 8 करोड़ 24 लाख 52 हजार रुपये की राशि स्वीकृत हुई है। राज्यमंत्री श्री पटेल ने बताया ग्राम बिलानी से खजरी रोड निर्माण के लिये 3 करोड़ 31 लाख रुपये क्रियान्वयन एजेंसी मध्यप्रदेश ग्रामीण सड़क विकास प्राधिकरण के लिये तथा शासकीय विद्यालयों तथा अन्य कार्यों के लिये 4 करोड़ 93 लाख 52 हजार रुपये की राशि सिविल कार्य, कूलर, ग्रीन बोर्ड एवं कैमरा की प्रस्तावित लागत तथा विद्यार्थी तथा शिक्षक हेतु फर्नीचर

इन्टरैक्टिव पैनल के लिये राशि स्वीकृत की गई है।
स्कूलों का भी होगा उन्नयन
उन्होंने बताया शासकीय गर्ल्स हाई सेकेण्ड्री स्कूल पथरिया के लिये 92.82 लाख, हाई सेकेण्ड्री स्कूल खडैरी के लिये 92.82 लाख, उत्कृष्ट विद्यालय पथरिया के लिये 92.82 लाख, हाई सेकेण्ड्री स्कूल बरतलाई के लिये 98.06 लाख, हाई स्कूल बांसाकला के लिये 63.09 लाख, हाई सेकेण्ड्री स्कूल भिलानी के लिये 53.01 लाख रुपये स्वीकृत किये गये हैं।

तिरंगा एकता व सम्मान का प्रतीक : लोधी

तिरंगा यात्रा में राज्यमंत्री, आशा कार्यकर्ता, आंगनवाड़ी कार्यकर्ता शामिल हुई



नवभारत, तेंदूखेड़ा 12 अगस्त। नगर में भाजपा युवा मोर्चा तेंदूखेड़ा मण्डल अध्यक्ष शुभम जैन के नेतृत्व में आयोजित तिरंगा यात्रा में राज्यमंत्री (स्वतंत्र प्रभार) धर्मेन्द्र सिंह लोधी की उपस्थिति में निकाली गई। इस अवसर पर देशभक्ति की भावना और राष्ट्रीय वीरों के पराक्रम को समर्पित इस तिरंगा यात्रा में भारी संख्या में लोग शामिल हुए। इस अवसर पर राज्यमंत्री श्री लोधी ने कहा कि तिरंगा सिर्फ एक ध्वज नहीं, यह हमारी एकता, सम्मान और गर्व का अमर प्रतीक है। इसकी शान हमेशा ऊंची रखना हम सभी का कर्तव्य है।

हा.ओपरेसन सिंदूर की विजय को समर्पित व आजादी के पर्व पर इस तिरंगा यात्रा में मप्र शासन के राज्यमंत्री (स्वतंत्र प्रभार) व जबेरा विधानसभा के विधायक धर्मेन्द्र सिंह लोधी के मुख्य रूप से सम्मिलित होकर सभी में ऊर्जा का संचार किया।

इसकी रही उपस्थिति- इस अवसर पर नगर परिषद अध्यक्ष सुरेशचंद्र जैन, उपाध्यक्ष लक्ष्मी

4500 छात्र-छात्राओं ने बनाई मानव श्रृंखला

तिरंगा हाथ में लिए लगाए देशभक्ति के नारे



नवभारत, दमोह 12 अगस्त। नगर के 12 स्कूलों में जेपीवी, एमएलबी, उत्कृष्ट विद्यालय, रामकुमार स्कूल, सीएम राइस मॉडल स्कूल, नवजागृति स्कूल, मिशन स्कूल, सशिम, केन कॉलेज, पीजी कॉलेज के लगभग 4500 छात्र-छात्राओं ने अपनी-अपनी शालाओं में एकत्रित होकर जोश, उमंग, जुनून के साथ, तिरंगा झंडा हाथ में लिए गर्म जोशी के साथ नारे लगाते हुए मानव श्रृंखला बनाई है। जिला पंचायत अध्यक्ष रंजीता गौरव पटेल, भाजपा जिलाध्यक्ष श्याम शिवहरे, गोपाल पटेल, नगर पालिका के

ब्रांड एम्बेसडर हरीश पटेल, कलेक्टर सुधीर कुमार कोचर, जिला पंचायत सीईओ प्रवीण फुलपगारे, जिला शिक्षा अधिकारी नेमा सहित अन्य जनप्रतिनिधियों ने मानव श्रृंखला के जन्मे को देखा और देश के प्रति इस श्रद्धा को देखकर उनकी प्रशंसा की।

विजयी विश्व तिरंगा प्यारा, झंडा ऊंचा रहे हमारा : पटेल- जिला पंचायत अध्यक्ष

रंजीता गौरव पटेल ने सभी को स्वतंत्रता दिवस की शुभकामनाएं दी। उन्होंने कहा कि विजयी विश्व तिरंगा प्यारा, झंडा ऊंचा रहे हमारा। कार्यक्रम में जनप्रतिनिधियों और

कलेक्टर सुधीर कुमार कोचर, जिला पंचायत सीईओ प्रवीण फुलपगारे और समस्त शिक्षा विभाग के अधिकारी-कर्मचारियों ने बड़-चढ़कर हिस्सा लिया।

एक नजर में



हाथों में तिरंगा लिए दिया देशभक्ति का संदेश
नवभारत, मडियादो 12 अगस्त। जिले की उप तहसील मुख्यालय मडियादो में मंगलवार को तिरंगा यात्रा निकाली गई। गाजे बाजे के साथ यह तिरंगा यात्रा बस स्टैंड से प्रारंभ होकर मुख्य मार्गों से होकर वापस बस स्टैंड पहुंची। तिरंगा यात्रा में हाईस्कूल मडियादो के सैकड़ों छात्र-छात्राओं के साथ जनप्रतिनिधियों, समाजसेवियों और क्षेत्रवासियों ने भाग लिया और हाथों में तिरंगा धामकर देशभक्ति का संदेश दिया। तिरंगा यात्रा में स्कूल प्राचार्य, शिक्षकों, मडियादो पुलिस स्टेशन के अलावा कमलेश चौधर, अभिषेक जैन, विष्णु सोनी, कैलाश बसन्त अग्रवाल, प्रदीप गुप्ता, देवेंद्र तिवारी, मनोज मिश्रा, मिथुन अहिरवार, रामकरण अहिरवार, हेताराम पटेल, गुड्डा राजा आदि मौजूद थे।

मादौ में छात्र-छात्राओं ने निकाली तिरंगा यात्रा

जिले के ग्राम पंचायत मादौ में स्कूल छात्र-छात्राओं द्वारा तिरंगा यात्रा निकाली गई। तिरंगा यात्रा के आयोजन में ग्राम मादौ के नवयुवकों का विशेष सहयोग रहा। पंचायत परिवार द्वारा सभी का आभार व्यक्त किया गया।

पटेरा की तिरंगा यात्रा में विधायक हुई शामिल

जनपद पंचायत पटेरा में बड़े धूमधाम से तिरंगा यात्रा का आयोजन किया गया। इस यात्रा में सभी सरकारी स्कूलों के छात्र-छात्राएं, नगर परिषद के पार्षद, कर्मचारी तथा पुलिस स्टाफ ने उत्साहपूर्वक भाग लिया। तिरंगा यात्रा में विशेष रूप से विधायक उमा देवी खटीक, नायब तहसीलदार मानसी अग्रवाल, थाना प्रभारी सरोज ठाकुर भी शामिल हुईं। उन्होंने नगरवासियों के साथ पूरे पटेरा नगर का भ्रमण किया और तिरंगा यात्रा को सफल बनाने में महत्वपूर्ण भूमिका निभाई। देशभक्ति के नारों और झंडा लहराते बच्चों के जोश ने पूरे नगर में उत्सव का माहौल बना दिया।

संगीता पंड्या का निधन

नवभारत, दमोह 12 अगस्त। एसपीएम नगर निवासी स्टेट बैंक ऑफ इंडिया के सेवानिवृत्त अधिकारी प्रवीण पंड्या की पत्नी संगीता पंड्या का बिलासपुर में देहवसान हो गया। उनका अंतिम संस्कार बुधवार 13 अगस्त को प्रातः 10 बजे सुरेका कालोनी स्थित मुक्तिधाम में किया जाएगा।

मांगें नहीं मानी तो करेंगे उग्र आंदोलन

जिले में किसान मित्र दीर्घों की बैठक में लिया गया निर्णय



नवभारत, दमोह 12 अगस्त। किसान मित्र दीर्घों ने एक बैठक आयोजित कर निर्णय लिया, यदि सरकार हमारी मांग नहीं मानती, तो 15 दिवस के अंदर उग्र आंदोलन भोपाल में करने की तैयारी मंत्री लखन पटेल के कार्यालय में ज्ञापन देने उपरान्त शुरू कर दी है। मंत्री के भाई अशोक पटेल ने किसान मित्रों की मांग को शीघ्र मंजूर कर पहुंचाने का आश्वासन दिया। इसके बाद कलेक्टर सुधीर कुमार कोचर को मुख्यमंत्री के नाम ज्ञापन दिया गया। ज्ञापन में

अपनी मांगों से अवगत कराया। कलेक्टर ने कहा कि आप लोगों की मांग काफ़ी समय से चल रही है, शीघ्र आपकी बात मुख्यमंत्री तक पहुंचाने का आश्वासन कलेक्टर ने उपस्थित किसान मित्र दीर्घों को दिया।

इनकी रही उपस्थिति- इस दौरान प्रताप पटेल प्रदेश संगठन मंत्री, प्रहलाद यादव जिला संगठन, पदाधिकारी लक्ष्मीनारायण, भारत सिंह लोधी, कृष्ण गोपाल दुबे, हीरा पटेल ब्लॉक अध्यक्ष, उमेश पटेल, ब्लॉक अध्यक्ष हटा संतोष

लोधी, नरेन्द्र सिंह, ब्लॉक अध्यक्ष पटेरा भगवत सिंह लोधी, ब्लॉक अध्यक्ष जबेरा संतोष विश्वकर्मा, ओंकार पटेल, हेमराज अहवाल, सुंदर पटेल, सुषमा सिंह, कविता अहिरवार, सीता रानी कुर्मी, सुशीला रानी आद उपस्थित रहे।

नियाज उपाध्यक्ष व फरीद बने महामंत्री

नवभारत, दमोह 12 अगस्त। विजय शर्मा जिला अध्यक्ष मप्र शासकीय वाहन चालक यांत्रिक संघ ने मप्र शासकीय वाहन चालक यांत्रिक संघ के प्रांतीय उपाध्यक्ष नियाज व फरीद खान को प्रांतीय उपाध्यक्ष व प्रांतीय महामंत्री बनने पर बधाई दी। जिला शाखा दमोह की ओर से साबिर खान का आभार व्यक्त किया है।

हनुमत विद्यापीठ में हुआ सुन्दरकाण्ड पाठ

नवभारत, दमोह 12 अगस्त। हनुमत विद्यापीठ पंचमुखी हनुमान मंदिर सिविल वार्ड नं.2 में सुन्दरकाण्ड पाठ का आयोजन किया गया। कार्यक्रम के मुख्य अतिथि निशांत मलैया, अध्यक्षता देवेंद्र पांडे ने की। विशिष्ट अतिथि श्रीराम तिवारी रहे। इस अवसर पर पुजारी हेमंत पाठक, रामेश्वर गोस्वामी, नरेंद्र तिवारी, मुकेश पाठक, अनिकेत शर्मा, राधे महाराज, विकास पांडे, अजय गर्ग, गोलू चौरसिया, कमलेश चौरसिया, गीतेर अठया, सुन्दरकाण्ड करता सुमित दुबे, ओम पटेल, आदि उपस्थित रहे।



घराव गांव की सैकड़ों महिलाओं, पुरुषों व बच्चों ने पथरिया अनुविभागीय कार्यालय में किया प्रदर्शन

अवैध शराब बंद कराने किन्द्रहो के ग्रामीणों ने खोला मोर्चा

नवभारत, पथरिया 12 अगस्त। पथरिया के ग्राम किन्द्रहो से एक आश्चर्यचकित कर देने वाला मामला सामने आया, जिसमें गांव की सैकड़ों महिलाओं, पुरुषों व बच्चों ने अवैध शराब बंद कराने मोर्चा खोला। गांव के समस्त लोग एकत्रित होकर प्रदर्शन किया और पथरिया अनुविभागीय दफ्तर पहुंचे और अवैध शराब से हो रहे दुष्परिणामों के बारे में एसडीएम निकेत चौरसिया से शिकायत की और ज्ञापन सौंपा। इन सभी ग्रामीणों में से एक महिला ने बताया कि उनके पति शराब पीकर रोजाना घर में मारपीट करते हैं। नशे की हालत में समस्त परिवार को अस्त व्यस्त कर रहा है। न किसी को खाने देते हैं न खुद खाते हैं। बना बनाया भोजन घर से

बाहर फेंक देते हैं, जिससे मेरे बच्चे और घर के चुगुर्ग बहुत परेशान है। वहीं, दूसरी तरफ ग्रामीणों ने बताया कि किन्द्रहो गांव में शराब माफिया ने अपने हाथ इस तरह पसार लिए हैं कि घर घर जाकर थैलियों से शराब पहुंचा कर कार्य करते हैं, जिससे गांव में छोटे छोटे बच्चे भी शराब के आदि हो चुके हैं।

शराब से युवा सबसे ज्यादा प्रभावित हो रहे कई लोगों ने तो शराब माफियों पर आरोप लगाते हुए कहा, गांव के अंदर शराब बिकने से युवा वर्ग एवं महिलाओं पर सबसे ज्यादा असर है। जैसे सड़क दुर्घटना में लोगों की जान जाना तो कई लोग

शराब बेची जा रही है। अगर कभी शिकायत पर शराब पकड़ी भी जाती है तो पुलिस द्वारा पैसे लेकर मामला रफा-दफा कर दिया जाता है, जिससे इनके होसले और भी बुलंद होते जा रहे हैं।

इस संबंध में अनुविभागीय अधिकारी ने बताया कि ग्रामीणों द्वारा अवैध शराब बेचे जाने पर एक ज्ञापन दिया है। इसकी जानकारी थाना प्रभारी पथरिया एवं आबकारी अधिकारी को दी जा चुकी है। उन्हें निर्देशित किया गया कि इस मामले को संज्ञान में लेकर जांच कराए व संबंधित के खिलाफ कार्रवाई करें।

निकेत चौरसिया, अनुविभागीय अधिकारी, पथरिया